

ವಿಷಯ.—ಅನುಸೂಚಿತ ಆದಿವಾಸಿ ಜಾತಿಯೊಂದರ ಪ್ರಮಾಣ ಪತ್ರವನ್ನು ಹಾಜರುಪಡಿಸಿ ಧಾರವಾಡ, ಕರ್ನಾಟಕ ಕಾಲೇಜಿನಲ್ಲಿ ಪ್ರಾಧ್ಯಾಪಕರಾಗಿ ನಿಯುಕ್ತರಾಗಿರುವುದು.

೭೮. (೭೦) ಶ್ರೀ ಹೆಗ್ಗಡ್ಡೆ ಲಮಾಣಿ (ಬ್ಯಾಡಗಿ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಧಾರವಾಡದಲ್ಲಿರುವ ಕರ್ನಾಟಕ ಕಾಲೇಜಿನ ಒಬ್ಬ ಪ್ರಾಧ್ಯಾಪಕರು ಪರಿಶಿಷ್ಟ ಆದಿವಾಸಿ ಪ್ರಮಾಣ ಪತ್ರ ಹಾಜರುಪಡಿಸಿ ಪ್ರಾಧ್ಯಾಪಕರೆಂದು ನಿಯುಕ್ತರಾದದ್ದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಇವರ ಬಗ್ಗೆ ಸರಕಾರದವರು ಯಾವ ಕ್ರಮ ಕೈಕೊಂಡಿದ್ದಾರೆ ?

(ಇ) ಕ್ರಮ ಕೈಕೊಳ್ಳಲು ಸರಕಾರದವರು ತಡ ಮಾಡುತ್ತಿರುವುದಕ್ಕೆ ಕಾರಣವೇನು ?

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಮಂತ್ರಿಗಳು).—

(ಅ) ಬಂದಿದೆ.

(ಆ) ಕರ್ನಾಟಕ ವಿಶ್ವವಿದ್ಯಾನಿಲಯದ ಪರ್ಯಾಲೋಚನೆಯಲ್ಲಿದೆ.

(ಇ) ಮೇಲಿನ ಉತ್ತರದಿಂದ ಇದು ಸರಕಾರಕ್ಕೆ ಸಂಬಂಧಿಸಿಲ್ಲ.

ಶ್ರೀ ಹೆಗ್ಗಡ್ಡೆ ಲಮಾಣಿ.—ಧಾರವಾಡದಲ್ಲಿರುವ ಕರ್ನಾಟಕ ಕಾಲೇಜಿನ ಒಬ್ಬ ಪೂರ್ವಸರು ಪರಿಶಿಷ್ಟ ಆದಿವಾಸಿ ಎಂದು ಪ್ರಮಾಣ ಪತ್ರ ಕೊಟ್ಟಿರುವುದು ಸರ್ಕಾರಕ್ಕೆ ಬಹಳ ದಿವಸದಲ್ಲಿ ಗೊತ್ತಾಗಿದ್ದರೂ ಕೂಡ ಇದುವರೆಗೂ ಸಹ ಆ ಬಗ್ಗೆ ಏನೂ ಕಾರ್ಯಕ್ರಮ ತೆಗೆದುಕೊಂಡಿಲ್ಲ. ಆ ವಿಚಾರಣೆ ಇನ್ನೂ ಮುಂದುವರಿದಿದೆ. ನಿಮಗೆ ನಾನು ಈ ಒಂದು ಉದಾಹರಣೆ ಕೊಟ್ಟು, ಇನ್ನೂ ಬೇಕಾದಷ್ಟು ಉದಾಹರಣೆಗಳು ಇವೆ. ಹೀಗೆ ಪ್ರಮಾಣ ಪತ್ರ ಕೊಟ್ಟು ಅನೇಕರು ಬಡ್ತಿ ತೆಗೆದುಕೊಂಡಿದ್ದಾರೆ, ಎಷ್ಟೋ ಅಪಾಯಿಂಟ್‌ಮೆಂಟ್ಸ್ ಸಹ ಹೀಗೆಯೇ ಆಗಿವೆ, ವರ್ತಮಾನ ಪತ್ರಿಕೆಯಲ್ಲಿ ಈ ಎಲ್ಲ ವಿಷಯಗಳು ಬಂದಿದ್ದರೂ ಕೂಡ ಇದುವರೆಗೂ ಏನೂ ಆಕ್ಷನ್ ತೆಗೆದುಕೊಂಡಿಲ್ಲ, ಕಾರಣ ಏನು ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಇದು ಬಹಳ ವ್ಯಾಪಕವಾದ ಪ್ರಶ್ನೆ. ವೇದಲನೆಯದಾಗಿ ಹೇಳಬೇಕಾದರೆ ಅವರು ಪೂರ್ವಸರ ಅಲ್ಲ, ಲೆಕ್ಕ ರರ್. ಅವರು ಸುಳ್ಳು ಸರ್ವೆಕ್ಷೆಕ್ಟೇಟ್ ಕೊಟ್ಟು ಹುದ್ದೆಯಲ್ಲಿದ್ದಾರೆ ಎಂದು ದೂರು ಬಂದಮೇಲೆ ವಿಶ್ವವಿದ್ಯಾನಿಲಯದವರು ಇದರ ಬಗ್ಗೆ ವಿಚಾರಣೆ ಕೈಗೊಂಡಿದ್ದಾರೆ. ಈ ವಿಚಾರದಲ್ಲಿ ಪೂರ್ಣ ಮಾಹಿತಿ ಬಂದ ನಂತರ ಆ ಅಧಿಕಾರಿಯ ಬಗ್ಗೆ ಕ್ರಮ ಕೈಗೊಳ್ಳುತ್ತಾರೆ. ಇದರ ಬಗ್ಗೆ ನಾವು ಯಾವುದಕ್ಕೂ ಸಹ ತಲೆ ಹಾಕಿಲ್ಲ. ಅವರೇನಾದರೂ ನಮ್ಮ ನೆರವನ್ನು ಕೋರಿದರೆ ಸಿ.ಆರ್.ಇ. ಮುಖಾಂತರವಾಗಲಿ ಅಥವಾ ಇನ್ನು ಯಾವುದೇ ಒಂದು ಸಂಸ್ಥೆ ಮುಖಾಂತರವಾಗಲಿ ಕೊಡುತ್ತೇವೆ.

ಶ್ರೀ ಹೆಗ್ಗಡ್ಡೆ ಲಮಾಣಿ.—ಇದೇ ತರಹ ಸುಳ್ಳು ಸರ್ವೆಕ್ಷೆಕ್ಟೇಟ್ ಕೊಟ್ಟು ಅನೇಕರು ಮೆಡಿಕಲ್ ಹಾಗೂ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ ಸಿಟ್‌ಗಳನ್ನು ತೆಗೆದುಕೊಂಡಿದ್ದಾರೆ. ಅದರ ಬಗ್ಗೆ ಶೀಘ್ರವಾಗಿ ಕ್ರಮ ತೆಗೆದುಕೊಂಡರೆ ಒಳ್ಳೆಯದು ಎಂದು ಹೇಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸ್.—ತಾವು ಹೇಳಿದ ವಿಷಯವನ್ನು ನಾನು ಗಮನದಲ್ಲಿಟ್ಟು ಕೊಳ್ಳುತ್ತೇನೆ.

ವಿಷಯ.—ಜೋಗ ಜಲಪಾತವನ್ನು ಪ್ರವಾಸಿ ಕೇಂದ್ರವನ್ನಾಗಿ ಅಭಿವೃದ್ಧಿಪಡಿಸುವುದು.

೭೯. (೭೬) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).—ಮಾನ್ಯ ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಜೋಗ ಜಲಪಾತ ಮತ್ತು ಸುತ್ತಲಿನ ಪರಿಸರವನ್ನು ಪ್ರವಾಸಿ ಕೇಂದ್ರವೆಂಬುದು ಸರಕಾರದವರಿಗೆ ಗೊತ್ತಿದೆಯೇ ?

(ಆ) ಪತ್ರಿಕೆಗಳ ಪ್ರಚಾರದಿಂದ ಪ್ರವಾಸಿಗರು ಜೋಗಕ್ಕೆ ಬಂದು ನೀರಿಲ್ಲದ ಜಲಪಾತ ನೋಡಿ ನಿರಾಶರಾಗಿ ಹೋಗುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

(ಇ) ನಿಗದಿಯಾದ ದಿನಗಳಲ್ಲಾದರೂ ಜಲಪಾತದಲ್ಲಿ ನೀರಿರುವಂತೆ ಮಾಡಲು ಸರ್ಕಾರದ ಯೋಜನೆಗಳೇನು ?

(ಈ) ಸುತ್ತಲೂ ಇರುವ ಪರಿಸರ ಅಭಿವೃದ್ಧಿಗಾಗಿ ಸರ್ಕಾರದವರು ಯಾವ ಪ್ರಯತ್ನಗಳನ್ನು ಮಾಡಿದ್ದಾರೆ ?

(ಉ) ಪ್ರವಾಸಿಗಳಿಗೆ ಸಾರಿಗೆ, ವಸತಿ, ಊಟೋಪಚಾರಗಳ ಬಗ್ಗೆ ಈಗ ಅತೀ ತೊಂದರೆ ಯಾಗುತ್ತಿರುವುದನ್ನು ಸರ್ಕಾರದವರು ನಿವಾರಿಸುವರೇ ?

ಶ್ರೀ ಎಂ. ರಘುಪತಿ (ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು).—

(ಅ) ಗೊತ್ತಿದೆ.

(ಆ) ಬಂದಿದೆ.

(ಇ) ಈ ಇಲಾಖೆಯಿಂದ ಯಾವುದೂ ಇಲ್ಲ.

(ಈ) ಈ ಇಲಾಖೆಯಿಂದ ಯಾವುದೂ ಇಲ್ಲ.

(ಉ) ಪ್ರವಾಸೋದ್ಯಮ ಇಲಾಖೆಯು ಕೆಲವು ಕಾಟೇಜುಗಳನ್ನು ೪.೨೫ ಲಕ್ಷ ರೂ. ಗಳ ವೆಚ್ಚದಲ್ಲಿ ನಿರ್ಮಿಸಲು ಯೋಜನೆಯನ್ನು ಕಾರ್ಯರೂಪಗೊಳಿಸಲಾಗಿದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಮಾನ್ಯ ಮಂತ್ರಿಗಳು ಈ ಪ್ರಶ್ನೆಯ (ಅ) ಗೆ ಉತ್ತರವಾಗಿ ಗೊತ್ತಿದೆ ಎಂದು ಹೇಳಿದ್ದಾರೆ ಹಾಗೆಯೇ (ಆ) ಗೆ ಉತ್ತರವಾಗಿ ಬಂದಿದೆ ಎಂದು ಹೇಳಿದ್ದಾರೆ. ಹಾಗೆಯೇ (ಇ) ಗೆ ಉತ್ತರವಾಗಿ ಇಲಾಖೆಯಿಂದ ಯಾವುದೂ ಇಲ್ಲ ಅಂತ ಹೇಳಿದ್ದಾರೆ. ಈ ಬಗ್ಗೆ ಯಾವ ಯೋಜನೆಯೂ ಇಲ್ಲದೇ ಹೋದಮೇಲೆ ಇದನ್ನು ಪ್ರವಾಸಿ ಕೇಂದ್ರ ಅಂತ ಏತಕ್ಕೆ ಮಾಡಿ ದಿರಿ ?

ಶ್ರೀ ಎಂ. ರಘುಪತಿ.—ಅಲ್ಲಿ ನೀರು ಇರುವುದು ಬಿಡುವುದು ನನ್ನ ಇಲಾಖೆಗೆ ಸಂಬಂಧವಿಲ್ಲ. ಅದಕ್ಕೆ ಬೇರೆ ಮಂತ್ರಿಗಳು ಇದ್ದಾರೆ. ಅವರೊಂದಿಗೆ ಸಂಪರ್ಕಮಾಡಿ ಅಲ್ಲಿ ನೀರಿನ ವ್ಯವಸ್ಥೆ ಉಟದ ವ್ಯವಸ್ಥೆ ಇನ್ನು ಇತರೇ ವ್ಯವಸ್ಥೆಗಳನ್ನು ಉತ್ತಮ ರೀತಿಯಲ್ಲಿ ಮಾಡುವುದಕ್ಕೆ ವ್ಯವಸ್ಥೆ ಬಂದಿದೆ. ಈ ಬಗ್ಗೆ ಅಲ್ಲಿ ಸರಿಯಾದ ವ್ಯವಸ್ಥೆ ಇಲ್ಲ ಎನ್ನುವ ದೂರು ಬಂದಿದೆ. ಆದುದರಿಂದ ನಾನು ನಿಗಮದ ಅಧ್ಯಕ್ಷರನ್ನು ಅಲ್ಲಿಗೆ ಕಳುಹಿಸಿ ಸರಿಯಾದ ವ್ಯವಸ್ಥೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ನಿಗಮದ ಅಧ್ಯಕ್ಷರನ್ನು ಅಲ್ಲಿಗೆ ಯಾವಾಗ ಕಳುಹಿಸಿ ವರದಿಯನ್ನು ತರಿಸುತ್ತೀರಿ ?

ಶ್ರೀ ಎಂ. ರಘುಪತಿ.—ಇನ್ನು ಒಂದು ಂಗಳೊಳಗೆ ಕಳುಹಿಸಿ ವರದಿಯನ್ನು ತರಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಜೋಗ್ ಫಾಲ್ಸ್‌ನಲ್ಲಿ ಅನೇಕ ತೊಂದರೆಗಳು ಇವೆ, ಒಂದು ಕಡೆ ಹೈಡ್ರೋ ಎಲೆಕ್ಟ್ರಿಕ್‌ಗೆ ನೀರು ಬಿಡುವುದು, ಮತ್ತೊಂದು ಕಡೆ ಫಾಲ್ಸ್‌ಗೆ ನೀರನ್ನು ಸ್ಪೋರ್ ಮಾಡುವುದು ಈ ಪ್ರವಾಸಿ ಕೇಂದ್ರಕ್ಕೆ ಪ್ರವಾಸಿಗರು ಬರಬೇಕು ಎಂದು ಸರ್ಕಾರದವರು ದೊಡ್ಡ ದೊಡ್ಡ ಬೋರ್ಡ್‌ಗಳನ್ನು ಹಾಕಿಕೊಂಡು ಪ್ರಚಾರ ಮಾಡುತ್ತಿದ್ದಾರೆ ಆದರೆ ಅಲ್ಲಿಗೆ ಪ್ರವಾಸಿಗರು ಹೋದರೆ ನೀರು ಇಲ್ಲದೆ ಫಾಲ್ಸ್ ಇರುವುದಿಲ್ಲ. ಆದ್ದರಿಂದ ಸರ್ಕಾರದವರು ಇಂಥ ದಿವಸ ಪ್ರವಾಸಿಗರಿಗಾಗಿ ನೀರನ್ನು ಬಿಟ್ಟೇವೆ ಎಂದು ಹೇಳಬೇಕು. ಆಮೇಲೆ ಅಲ್ಲಿ ಊಟ ತಿಂಡಿಯ ವ್ಯವಸ್ಥೆ ಏನೂ ಇಲ್ಲ. ನಾನೇ ಅಲ್ಲಿಗೆ ಹೋಗಿ ನೋಡಿದ್ದೇನೆ, ಇದನ್ನೆಲ್ಲಾ ಮಾನ್ಯ ಮಂತ್ರಿಗಳು ವಿಚಾರ ಮಾಡಿ ಸೂಕ್ತ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ರಘುಪತಿ.—ಮಾನ್ಯ ಸದಸ್ಯರು ಹೇಳಿದಂತೆ ಅಲ್ಲಿ ಊಟ ತಿಂಡಿಯ ವ್ಯವಸ್ಥೆ ಸರಿ ಯಾಗಿಲ್ಲ, ಇದನ್ನು ನಾನು ಒಪ್ಪುತ್ತೇನೆ. ಸದ್ಯದಲ್ಲಿ ಖಾಸಗಿಯವರೇ ಅಲ್ಲಿ ಊಟ ತಿಂಡಿಯ ವ್ಯವಸ್ಥೆಯನ್ನು ಮಾಡುತ್ತಿದ್ದಾರೆ, ಅದನ್ನು ನಾವೇ ವಹಿಸಿಕೊಂಡು ಅಲ್ಲಿ ಸರಿಯಾದ ಊಟ ತಿಂಡಿಯ ಬೋರೆಯಂತೆ ಮಾಡುತ್ತೇವೆ. ಮತ್ತೆ ಮಾನ್ಯ ಸದಸ್ಯರ ಅಭಿಪ್ರಾಯದಂತೆ ಜಲಪಾತ ಇಂಥ ದಿವಸ ಇದೆ ಎನ್ನುವುದನ್ನು ನಾನು ಗೊತ್ತು ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.